

L-IRXOXT TAR-RABAT

Dan l-artiklu, Pawlu Cachia kitbu fl-
1972.

Fost l-istatwi li joħorġu nhar l-Għid flibliet u l-irħula ta' Malta waħda mill-aktar artistici hija dik tar-Rabat. Il-purċissjoni bħal biċċa l-kbira ta' dawk li jsiru, toħroġ il-Ħadd fil-ġħodu mill-Knisja Kollegġjata ta' San Pawl.

L-istatwa ta' l-Irxox t hija meqjusa bħala artistika minħabba li hi maħduma mill-istatwarju Għawdx i Wistin Camilleri, li Malta kollha tiftaħar bix-xoġħol li għandu mxxerred fil-paroċci ta' dawn il-gzejjer.

Wistin Camilleri ħadem l-istatwa tar-Rabat fl-1915 bi ħlas ta' Dun Vincenz Vella. Din l-istatwa saret wara li l-istess qassis kien ħaseb jagħmel l-istatwa tal-Papa Piju IX għall-festa ta' San Ġużep. L-istatwarju Għawdx i ħadem l-istatwa ta' l-Irxox t meta keġlu wieħed u tletin sena.

Hu magħruf li fir-Rabat kien hemm statwa oħra ta' l-Irxox t; imma kienet hekk kerha li xi nies qabdu u ħarqaha.

Ix-xoġħol fuq l-istatwa dam xi sitt xhur u din kienet lesta għal kollox fl-1916. Jingħad li qamet bejn għoxrin u ħamsa u għoxrin lira, somma li għal dak iż-żmien kienet mhux ħazin.

Meta kienet lesta l-istatwarju baġħat l-istatwa minn Għawdex fuq dgħajsa tal-latini billi dak iż-żmien il-vapur ta' Għawdex kien għadu ma bediex jaħdem. Dun Vincenz Vella u xi nies oħra ta' madwar il-Knisja ta' San Pawl kienu niżlu jilqughħa f'San Pawl il-Baħar. Huma tellghuha r-Rabat fuq karettun miġbud minn žiemel.

Meta waslu r-Rabat l-istatwa tqegħdet f'maħžen biswit fejn illum hemm il-Kažin tal-Banda Konti Ruggieru.

L-istatwa ta' l-Irxox t hija l-waħdanija tax-xorta tagħħa li ħadem l-istatwarju Għawdx i, għalkemm huwa kien ħadem statwa oħra ta' l-Irxox t għall-Maltin ta' Tunež, iżda din kienet žġħira, daqs erba' piedi kollox, u m'għandniex xi ngħidu m'għandħa x'taqsam xejn ma' dik tar-

Rabat.

L-istatwa hija maestuža għall-aħħar għax fiha erba' figuri: Kristu rebbiġħ fuq il-mewt, l-anġlu li waqqa' l-blata u žewġ suldati li kienu għassa.

Dari l-funżjonijiet tal-Għid kienu jsiru s-Sibt u għalhekk l-qniepen kienu jindaqqu għall-ħabta tal-ħdax ta' fil-ġħodu. Kienet drawwa fir-Rabat li xi žewġ irġiel kienu joħorġu jħabbru l-Glorja bid-daqq tal-katuba u s-suffara. It-tfal kienu jġiru warajhom iġħajtu "Tat-tattira tira tira, Kristu rxoxta bil-bandiera."

Għalhekk xi nies f'Sibt il-Għid ta' l-1916 marru fetħu l-maħžen fejn kien hemm l-istatwa li kienet għadħa kemm waslet minn Għawdex u qabdu u ħarqaha. Dawn daru biħa mat-toroq tar-Rabat. Dak in-nhar ir-Rabtin urew l-għoġba u l-ferħ tagħhom għall-istatwa l-ġdida. Wara li dawruħa mar-Rabat imbagħad dahħluħa fil-knisja u hejjewħa biex toħroġ l-għada waqt il-purċissjoni.


L-għada fil-ġħodu, Ħadd il-Għid, l-istatwa ħarġet għall-ewwel darba u baqgħet toħroġ kull sena, tneħħi darba l'ħawn u l'ħinn minħabba x-xita. Ftit snin ilu għal waqt il-purċissjoni xi žġħažagħ ta' madwar il-knisja ta' San Pawl bdew ižejnu l-istatwa bil-ward ifuħ.

Il-Banda Konti Ruggieru tkabbar ukoll il-

(għal p.33)



L-istatwa ta' l-Irxox t fil-purċissjoni tal-Għid fil-bidu tas-snin sebghin.



50 SENA SAĊERDOT

Din is-sena jaħbat il-ħamsin anniversarju minn meta Patri Wistin Micallef O.S.A., Rabti Pawlin u Reliġjuż attiv sew fil-Proto Parroċċa u Kolleġġjata tagħna, ġie ordnat saċerdot.

Patri Wistin tweled ir-Rabat ta' Malta fl-10 ta' Diċembru 1910 minn Pawlu u Lwiġa mwielda Camilleri. Ftit ġranet ware ġie mġhammed fil-Parroċċa tagħna. Minn mindu kien għadu żgħir wera l-ġibda tiegħu sew lejn il-ħajja Reliġjuża kif ukoll lejn il-Parroċċa ta' San Pawl, u daħal abbati fil-knisja tagħna fl-età tenera t'għaxar snin. Wara seba' snin Alla sejjahlu għall-ħajja Reliġjuża u fl-20 ta' Novembru, 1927 ingħaqad mal-Ordni Agostinjan, propju fil-Kunvent ta' San Mark tar-Rabat, fejn għamel ukoll l-istudju tiegħu.

Fis-26 ta' Lulju 1936 ġie ordnat saċerdot fil-Knisja ta' Santu Wistin fir-Rabat, Għawdex. Fi hdan l-Ordni Agostinjan, Patri Wistin ġie afdat b'ħafna karigi w xoghlijiet, fosthom dawk ta'; għalliem fl-iskola Agostinjana tal-Belt Valletta, Surmast tan-Novizzi u Pirjol fil-Knisja ta' Santa Rita li tinsab f' San Ġiljan (1961).

Alla l-Imbierek żejnu b'ħafna talenti, fosthom dak tal-vuċi li biha mela l-Knejjes bil-predikazzjoni tal-Kelma t'Alla, kif ukoll bil-kant fuq l-orgni jew fil-kor. Bħala predikatur mħeġġeġ, ipriedka tista' tgħid fil-Knejjes kollha ta' Malta u Għawdex, kif ukoll f'Tuneż (għall-Maltin u t-Taljani). Għal darbtejn ipriedka it-Tridu w il-Paniġierku ta' San Pawl. Fuq l-Orgni leħnu għadu sal-lum jidwi fil-Knisja Kolleġġjata tagħna tista' tgħid f'kull funeral u quddiesa kantata.

Aħna r-Rabtin speċjalment dawk l-aktar li jiffrekwentaw il-Knisja Kolleġġjata ta' San Pawl jafu b'liema heġġa w dedikazzjoni jagħti l-għajnuna tiegħu biex inkabbro l-festi tagħna speċjalment fil-funzjonijiet ta' ġewwa l-Knisja. Ħafna drabi f' dawn l-funzjonijiet ikun iċ-ċerimonier. Ta' min isemmi wkoll li fl-1974 kien mexxa s-sieġha adorazzjoni ta' bil-lejl li kienet saret f'għeluq il-50 sena minn meta waqgħet il-koppla.

Aħna filwaqt li nringrazzjaw lil Alla u lilu għas-servizz fejjiedi li ta għadu jagħti fil-Knisja Kolleġġjata tagħna nawgurawlu ħajja twila mimlija għomor biex ikompli jaqdi l-missjoni qaddisa li Alla fdalu bħala Saċerdot u Reliġjuż - AD MULTOS ANNOS!

IL-BORD EDITORJALI

(minn p. 31)

briju ta' nhar Hadd il-Għid permezz ta' marċijiet fil-Pjazza tal-Kolleġġjat waqt il-hruġ u d-dħul ta' l-istatwa.

Għal din is-sena, għall-ewwel darba l-banda se ddu ukoll mat-toroq tar-Rabat mal-purċissjoni, filwaqt li s-surmast tal-banda, Mro. Vincenzo Ċiappara kiteb innu f'gieħ Kristu Rxox t fuq versi ta' l-Arċipriet Dun Pawl Attard. Dan l-innu se jiżżanżan għall-ewwel darba din is-sena minn kor tat-tfal flimkien ma' xi marċijiet brijużi li nkitbu għal din l-okkażjoni mis-Surmast Ċiappara stess.

Dari waqt il-purċissjoni tal-Għid fir-Rabat kienu jisparaw il-murtali u t-trikkitrakki filwaqt

li l-bejjieġha tal-qubbajt ma kenux jonqsu milli jarmaw l-imwejjed tal-qubbajt. Kien ikun hemm ukoll il-bejjieġha tal-figoli u l-bajd tal-Għid, Il-ġenituri kienu jixtru l-figolli lil uliedhom u dawn bil-figolla f'idejhom hija u għaddeja l-purċissjoni kienu jitolbu lil Kristu Rxox t biex iberikhielhom.

Għalhekk wiehed jara li l-purċissjoni ta' l-Irxox t fir-Rabat hija waħda mill-aktar qadima u li magħha diga' ntrabtu bosta grajjiet u tradizzjonijiet. Izda l-qofol tal-purċissjoni mingħajr l-iċken dubju hija l-istess vara artistika li hija waħda mill-aħjar li hargu minn idejn l-istatwarju Wistin Camilleri li sallum għadu mimli bil-għomor.